

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

मंगळवार २४ मार्च

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : आज मी शरण गीत क. २३० (वसुंधरे गा)

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे प्रभो, प्रायश्चितकाळातील सदाचरणामुळे पास्काच्या रहस्यात सहभागी होण्यास आम्हाला पात्र बनव . तुझ्या तारणकार्याचा स्तुतिघोष आनंदाने गाण्यास आम्हाला समर्थ कर . ही प्रार्थना आम्ही तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र, आमचा प्रभू येशू ख्रिस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन : यहेज्केल ४७ : १-९, १२

वाचक : यहेज्केल या पुस्तकामधून घेतलेले वाचन

देवदूताने मला मंदिराच्या द्वाराकडे परत नेले, तो पाहा, मंदिराच्या उंवरठयाखालून पाण्याचा झरा निघून पूर्वेकडे वाहत आहे; मंदिराची पुढली वाजू पूर्वेस होती; तो झरा मंदिराच्या उजव्या वाजूने वेदीच्या दक्षिणेस खालून वाहत होता . त्याने मला उत्तर द्वाराच्या वाटेने बाहेर नेले व बाहेरच्या रस्त्याने सभोवार फिरवून बाहेरच्या द्वाराकडे म्हणजे पूर्वाभिमुख असलेल्या द्वाराकडे नेले, ते पाहा, द्वाराच्या उजव्या वाजूस पाणी वाहत आहे .

मग तो पुरुष पूर्व दिशेस चालला व त्याच्या हाती मापनसूत्र होते; त्याने एक हजार हात अंतर मापून मला पाण्यातून चालावयास सांगितले, तो तेथे पाणी घोट्यापर्यंत होते . त्याने आणग्यी हजार हात अंतर मापून मला

पाण्यातून चालावयास सांगितले, तो तेथे पाणी गुडध्यापर्यंत होते . त्याने आणग्वी हजार हात अंतर मापून मला पाण्यातून चालावयास सांगितले, तो तेथे पाणी कमरेपर्यंत होते . त्याने आणग्वी हजार हात अंतर मापले, तो त्या नदीतून माझ्याने चालवेना . कारण पाणी फार झाले; मला त्यातून पोहून जाता आले असते, उतरून जाता आले नसते . एवढी ती नदी झाली . तो मला म्हणाला, “मानवपुत्रा, तू हे पाहिले ना?”

मग त्याने मला नदी तीराने माघारी नेले . परत येत असता नदीच्या दोन्ही तीरांवर पुष्कळ झाडे असलेली मी पाहिली . तो मला म्हणाला, “हे पाणी पूर्वप्रदेशांकडे वाहत जाते आणि तेथून अरावात उतरून समुद्राकडे जाते; ही नदी समुद्रास मिळून त्याचे पाणी निरोप होते . ती महानदी जाईल तेथे तीत जे जीवजंतू भरलेले असतील ते जगतील व तीत मासे विष्पूल होतील . कारण जेथे जेथे हे पाणी जाईल तेथे तेथे सर्व काही निरोगी होईल; जेथे जेथे ही नदी जाईल तेथे तेथे सर्व प्राणी जिवंत राहतील . नदीच्या उभय तीरांनी खाण्याजोगी फळे देणारी हरत-हेची झाडे वाढतील . त्यांची पाने वाळणार नाहीत; त्यांच्या फळांचा बहर खुंटणार नाही; प्रतिमासी ती पक्व फळे देतील, कारण त्या नदीचे पाणी पवित्रस्थानातून निघाले आहे . त्या वृक्षांची फळे खाण्याजोगी व त्यांची पाने औषधी होतील .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

प्रतिसाद : सेनाधीश प्रभू आमच्यावरोवर आहे .

१. देव आमचा आश्रयदाता व सामर्थ्यदाता आहे .
तो संकटकाळी साह्य करण्यास सदा सिद्ध असतो;
पृथ्वी गडगडली, पर्वत कोसळून समुद्रात खोलवर
बुडाले तरी आम्ही भिणार नाही .
२. जिचे पाट देवाच्या नगरीला, परात्पराच्या
परमपवित्र निवासस्थानाला आनंदित करतात
अशी एक नदी आहे . त्या नगरीस देव आहे, तो
हादरणार नाही; तांवडे फुटते न फुटते तोच
देव तिला मदत करील .
३. सेनाधीश प्रभू आमच्यावरोवर आहे;
योकोबाचा देव आमचा उंच बुरुज आहे .
प्रभूने काय केले आहे, ते येऊन पाहा
त्याने पृथ्वीची कशी धूळघाण केली आहे .

जयघोष

तुम्ही वाचावे म्हणून व-याच्या मागे लागा; बाहेरच्या मागे लागू नका, म्हणजे तुम्ही म्हणता त्याप्रमाणे परमेश्वर, सेनाधीश देव, तुम्हावरोवर असेल .

शुभवर्तमान ४ : योहन ५ : १-३, ५-१६

वाचक : योहानाच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

यहुद्यांचा सण होता तेव्हा येशू वर येसूसालेमेस गेला . येसूसालेमेत मेंढरेद्वार नावाच्या स्थळाजवळ एक तळे आहे, त्याला इवी भाषेत वेथेसेदा म्हणतात; त्याच्याजवळ पाच पडव्या आहेत . त्यामध्ये रोगी, आंधळे, लंगडे, लुळे ह्यांचा मोठा समुदाय पडलेला असे . तेथे अडतीस वर्षे आजारी असलेला कोणी एक माणूस होता . येशूने त्याला पडलेले पाहिले आणि त्याला तसे पडून आता बराच काळ लोटला आहे हे ओळखून त्याला म्हटले, “तुला वरे होण्याची इच्छा आहे काय?” त्या दुख्खेक-याने त्याला उत्तर दिले, “महाराज, पाणी उसळते तेव्हा मला तळ्यात सोडावयास माझा कोणी माणूस नाही . मी जातो न जातो तोच दुसरा कोणीतरी माझ्या आधी उतरतो .” येशू त्याला म्हणाला, “उठ, आपली वाज उचलून घेऊन चालू लाग .” लागलीच तो माणूस वरा झाला व आपली वाज उचलून चालू लागला .

त्या दिवशी शब्बाथ होता . ह्यावरून यहुदी त्या ब-या झालेल्या माणसाला म्हणाले, “आज शब्बाथ आहे . वाज उचलणे तुला योग्य नाही .” त्याने त्यांस उत्तर दिले, “ज्याने मला वरे केले त्यानेच मला सांगितले की, आपली वाज उचलून घेऊन चालू लाग .” त्यांनी त्याला विचारले, “आपली वाज उचलून चाल असे ज्याने तुला सांगितले, तो कोण माणूस आह?” तो कोण आहे हे त्या ब-या झालेल्या माणसाला ठाऊक नव्हते; कारण त्या ठिकाणी लोकसमुदाय असल्यामुळे येशू निस्टून गेला होता . त्यानंतर तो मंदिरात येशूला भेटला तेव्हा तो त्याला म्हणाला, “पाहा, तू वरा झाला आहेस; आतापासून पाप करू नको, करशील तर तुझे पूर्वीपेक्षा अधिक वाईट होईल .” त्या माणसाने जाऊन यहुद्यांस सांगितले, ज्याने मला वरे केले तो येशू आहे . ह्यामुळे यहुदी येशूच्या पाठीस लागले, कारण तो शब्बाथ दिवशी अशी कामे करीत असे .

प्रभूचे हे शुभवर्तमान

सर्व : हे ग्रिस्ता, तुझी स्तुती असो .

चिंतन : सवयीवर संयम का ठेवावा? आपण त्या सवयीचे गुलाम होऊ नयेत म्हणून . एका गृहस्थाला चौदा वर्षाची अंधार कोठडीची शिक्षा जालेली होती . तुरुंगातील चांगल्या वर्तनामुळे त्याला सहा वर्षाची सूट मिळाली . त्यानंतर त्याला मोकळ करण्यात आलं . तो कोठडीबाहेर आला . अंधाराची सवय झाल्यामुळे त्याला बाहेरचा प्रकाश सहन होईना . शेवटी तो राजाकडे गेला आणि त्याला म्हणाला, “महाराज, मला पुन्हा अंधार कोठडीमध्येच ठेवा . कारण मला हा प्रकाश सहन होत नाही .” वास्तविक माणूस प्रकाशाच्या शोधात असतो . तो अंधारामध्ये अस्वरथ होतो, गुदमरतो . ह्या गोष्टीतील माणसाला अंधाराची आवड निर्माण झाली कारण त्याला अंधाराची

सवय झालेली होती . सवय चांगली असली तर जीवन सुंदर होऊ शकते, माणसाला आत्मिक स्वातंत्र्याचा अनुभव येऊ शकतो . काही सवयी माणसाला आपला गुलाम करीत असतात . सवय पुरी केल्याशिवाय माणसाला स्वस्थ वसवत नाही . मनुष्य हळूहळू त्या सवयीत गुंतून जातो आणि ती सवय त्याच्या स्वभावाचा भाग होते . अशा वेळी मनुष्य आत्मिक स्वातंत्र्य गमावतो . आत्मिक स्वातंत्र्य गमावलेल्या माणसाला कधीच आनंद आणि शांती माहीत नसते .

अडतीस वर्षे खितपत पडलेल्या पंग माणसाला प्रभू येशूने प्रश्न विचारला होता, “तुला बरं व्हायची इच्छा आहे काय?” एखादी गोप्ट आपल्याला मनापासून हवी असली तर ती आपल्याला मिळू शकते . परमेश्वर दार उघडतो . राजवाड्यात प्रवेश करणे आपल्यावर अवलंबून आहे . (संदर्भ : येशूसह चालीस दिवस)

थोडावेल शांत राहून आपण चिंतन करू या .

आपण प्रार्थना करू या : हे प्रभो, आमचे आध्यात्मिक पोषण व्हावे म्हणून आम्ही तुझ्याकडे प्रार्थना करतो . ह्या आमच्या प्रार्थनेचे रूपांतर तू सार्वकालिक जीवनाच्या अन्नात कर . ही प्रार्थना आम्ही आमच्या प्रभूगिव्रस्ताद्वारे करतो .

प्रभूची प्रार्थनाः

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाऱ्या येशू गिव्रस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिव्रस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिव्रस्तासभेच्या शब्देकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोवर सुखा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या : हे प्रभो, हा पवित्र प्रार्थना विधी आम्हाला शुद्ध करो व आम्हाला नवजीवन मिळवून देवो . तुझे कृपादान आम्हाला मिळो व शाश्वत जीवनाकडे आमची वाटचाल होवो . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या .

सर्व : देवाला धन्यवाद .

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : माफ कर प्रभो गीत कमांक : वसुंधरे गा २४३

